

14th August 1963]

தாங்கி பக்கத்திலேயே உள்ள மிமிசலில் ஒரு பத்திரப் பதிவு ஆபீஸ் ஏற்படுத்த அரசாங்கம் முன்வருமா என்பதை அறிய விரும்புகிறேன்.

**கனம் சபாநாயகர் :** ஒவ்வொரு அங்கத்தினரும் தங்கள் தங்கள் இடத்தைப்பற்றிக் கேட்டுக் கொண்டிருப்பதால் எப்படி அமைச்சர் பதில் சொல்ல முடியும்?

**கனம் திரு. கோ. பூவராகன் :** இந்தக் கேள்வி விருத்தாசலம் பக்கத்தில் வேப்பூரில் பத்திரப் பதிவு ஆபீஸ் ஏற்படுத்துவது பற்றியது. தனியாகக் கேள்வி போட வேண்டுகிறேன்.

**திரு. ஜே. மாதா கவுடர் :** ஸார், பஞ்சாயத்து யூனியன் மன்றங்களை எல்லாம் நாம் ஏற்படுத்தியாய் விட்டது. ஆகவே தனியாக பத்திரப் பதிவு நிலையங்கள் இருப்பதை எல்லாம் ஒழித்துவிட்டு பஞ்சாயத்து யூனியன் ஆபீசிலேயே இதை இணைத்துவிட்டால் செலவைக் குறைக்க முடியுமல்லவா? ஆகவே இதைப்பற்றி அரசாங்கம் பரிசீலனை செய்யுமா என்பதை அறிய விரும்புகிறேன்.

**கனம் திரு. கோ. பூவராகன் :** இது சம்பந்தமாகச் சம்பந்தப்பட்ட அமைச்சர் அவர்களுக்குக் கேள்வி போடுமாறு கேட்டுக் கொள்கிறேன்.

**திரு. ஆ. கு. சுப்பையா :** 1963-64-ம் ஆண்டில் எத்தனை சப்-ரெஜிஸ்டிரார் ஆபீஸ்கள் திறப்பதற்கு அரசாங்கம் உத்தேசித்திருக்கிறது?

**கனம் திரு. கோ. பூவராகன் :** இதற்குத் தனிக் கேள்வி வேண்டும்.

**ஜெயங்கொண்ட சோழபுரம் அரசாங்க மருத்துவ மனை**

\* 143 கேள்வி.—**திரு. எஸ். ராமசாமி :** கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) திருச்சி மாவட்டம் ஜெயங்கொண்ட சோழபுரத்திலுள்ள அரசாங்க மருத்துவமனைக் கட்டிடத்தை விரிவுபடுத்தும் உத்தேசமுண்டா?

(இ) அப்படியானால், எவ்வளவு தொகை செலவழிக்கப்படும்?

(உ) அங்கு பெண் வைத்தியர் ஒருவரை நியமிக்கும் உத்தேசமுண்டா?

**கனம் திருமதி ஜோதி வெங்கடாசலம் :** (அ), (இ) ஜெயங்கொண்டசோழபுரம் அரசாங்க மருத்துவ மனையைத் தாலுகா தலைமையிட மருத்துவ மனையாக உயர்த்த வேண்டுமென்றும் மருத்துவத்துறை நெறியாளரது யோசனையை அரசாங்கம் அங்கீகரித்துள்ளது. இதற்காக, அந்த மருத்துவமனைக்குத் தேவைப்படும் அபிவிருத்திக்காக ரூ. 3,17,000 செலவுத் தொகையையும் அது அனுமதித்துள்ளது.

(உ) இல்லை.

[14th August 1963]

**திரு. எஸ். ராமசாமி :** இந்த விஸ்தரிப்புத் திட்டம் எப்போது அமல் செய்யப்படும்?

**கனம் திருமதி ஜோதி வெங்கடாசலம் :** இப்போதுள்ள தகவலின்படி ஜெயங்கொண்ட சோழபுரத்தில் மருத்துவ மனை ஏற்படுத்துவதற்கு “டாப் பிரையரிடி” கொடுக்கப்பட்டிருக்கிறது.

**புலவர் கா. கோவிந்தன் :** மருத்துவ மனைகள் ஏற்படுத்தி விட்டு, அதில் வேலை செய்யும் டாக்டர்கள், நர்சுகள் இவர்களுக்குத் குடியிருக்க விட்டு வசதி இல்லாத நிலை இருந்து கொண்டிருக்கிறது. ஆகவே இவர்களுக்கு வேண்டிய வீட்டு வசதியைச் செய்து கொடுப்பதற்கு அரசாங்கம் முன் வருமா?

**கனம் திருமதி ஜோதி வெங்கடாசலம் :** இப்போதுள்ள ஸ்கீம் படி மருத்துவ மனைகளில் வேலை செய்கின்ற டாக்டர்கள், நர்சுகள் இவர்களுக்கெல்லாம் வீட்டு வசதி செய்து கொடுக்க வேண்டும் என்பதுதான். ஆனால் எம்ஜென்ஸி காரணமாகச் சில திட்டங்கள் ஒத்தி வைக்கப்பட்டிருக்கின்றன. கனம் அங்கத்தினர் அவர்களுடைய தொகுதிகளில் இம்மாதிரி ஏதாவது கஷ்டங்கள் இருந்தால், அவற்றைப் போக்குவதற்கு கனம் அங்கத்தினர்கள் போன்றவர்கள் உதவி செய்ய வேண்டும் என்று கேட்டுக் கொள்கிறேன்.

**தின. ரா. சு. வீரப்ப செட்டியார் :** மருத்துவ மனைகள் ஏற்படுத்துகின்ற விஷயம் மக்களுக்கு மிகவும் முக்கியமாக இருப்பதால், தேசிய நெருக்கடியைப் பார்க்காமல் மருத்துவ மனைகளை விஸ்தரிப்பதற்கு அரசாங்கம் நடவடிக்கை எடுக்குமா?

**கனம் திருமதி ஜோதி வெங்கடாசலம் :** எக்ஸ்டன்ஷன் செய்ய வேண்டியது, புதிதாகக் கட்டிக் கொடுப்பது போன்ற பல திட்டங்கள் எல்லாம் எம்ஜென்ஸி காரணமாக ஒத்தி வைக்கப்பட்டிருக்கிறது. இவற்றில் எது மிகவும் முக்கியம் என்பதைப் பார்த்து அவற்றிற் கெல்லாம் உடனடியாக, விரைவாக இல்லாவிட்டாலும், மெதுவாகவாவது திட்டத்தை நிறைவேற்ற வேண்டும் என்று உத்தரவு போடப்பட்டுள்ளது.

**போலி மருந்துகள்**

\* 144 கேள்வி.—**திரு. ஆ. கு. சுப்பையா :** கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) மத்திய அரசாங்கத்தார் நமது ராஜ்யத்திலே விற்கப்படும் போலித் தன்மை வாய்ந்த மருந்துகளைப் பறிமுதல் செய்ய யோசனை தெரிவித்தார்களா?

(இ) அப்படியானால், அதன்மீது என்ன நடவடிக்கை எடுக்கப்பட்டது?

**THE HON. SRIMATHI JOTHI VENCATACHELLUM :** (a) & (b) : No special communication from the Central Government for confiscating spurious drugs sold in our State was received. The Drugs Controller, India has however asked the State authorities to check the quality of the products manufactured by certain firms and to report the details of the investigation to the Licensing